

'மாநில சுயாட்சி' - இன்று ஏன் அவசர அவசியம்?

'தினத்தந்தி' நாளிதழில் - முதல்வர் மு.க.ஸ்டாலின் சிறப்புக் கட்டுரை!

'மாநில சுயாட்சி' இன்று ஏன் அவசர அவசியம்? என்பது குறித்து முதலமைச்சர் மு.க.ஸ்டாலின் அவர்கள் விளக்கியுள்ளார்.

மாநில சுயாட்சியின் அவசியம் குறித்து முதலமைச்சர் மு.க.ஸ்டாலின் அவர்கள் விளக்கமாக 'தினத்தந்தி'க்கு அளித்த கட்டுரையில் கூறியிருப்பதாவது:-

ஒன்றியத்தில் - மாநிலங்களின் உரிமைகளைச் சிதைக்கப் பார்க்கும் அரசு இன்று!

இந்திய நாட்டை 'மாநிலங்களின் ஒன்றியம்' என்று தான் இந்திய அரசமைப்புச் சட்டம் வரையறுக்கிறது. மாநிலத்தில் சுயாட்சி - மத்தியில் கூட்டாட்சி என்பது தி.மு.க.வின் அடிப்படைக் கொள்கையாகும். அந்த முழுக்கத்தை வென்றெடுக்க நீதிபதி ராஜமன்னார் தலைமையில் மூவர் குழுவை தலைவர் கலைஞர் அமைத்தார். அதே இலக்கில்தான் நீதிபதி குரியன் ஜோசப்பை தலைவராகவும், அசோக்வர்தன் ஷெட்டி, பேராசிரியர் நாகநாதன் ஆகியோரை உறுப்பினர்களாகவும் கொண்ட குழுவை அமைத்துள்ளோம்.

கலைஞர் குரல் எழுப்பிய காலத்தைவிட இன்றைய காலம் மிகமிக மோசமான காலமாகும். இன்றைய காலக்கட்டத்தில் ஒரு சில அதிகாரங்கள்தான் பறிக்கப் பட்டன. ஆனால் இன்றைய மத்திய பா.ஜனதா ஆட்சியானது, மாநில அரசுகளை முடக்கப்பார்க்கிறது; மாநிலங்களின் மொழி, கலாச்சாரங்களை அழிக்கப்பார்க்கிறது; மாநிலங்களின் உரிமைகளைச் சிதைக்கப்பார்க்கிறது. மாநில அரசுகளை அதிகாரமற்றவைகளாக மாற்றி, அதனை 'சட்டமியற்றும்' தகுதியற்றவைகளாகத் தகுதியைக் குறைத்து, 'சொன்னதைச் செய்யும்' கிளிப் பிள்ளைகளாக மாற்ற நினைக்கிறது மத்திய பா.ஜனதா அரசு.

மாநில அரசுகள் பிச்சைப் பாத்திரம் ஏந்தி நிற்கும் காட்சிகள்!

முதலில் நீதி உரிமையைப்பறிக்கும் வகையில் வரி உரிமைகளைப் பறித்தார்கள். இழப்பீடு தருவதாக நடித்தார்கள். அந்த இழப்பீட்டையும் சில காலத்தில் நிறுத்தினார்கள். இப்போது, பல மாநில அரசுகள், மத்திய அரசை நோக்கி பிச்சைப்பாத்திரம் ஏந்திநிற்கும் காட்சியைத்தான் பார்க்கிறோம். ஒரு மாநிலத்துக்கு நீதி உரிமையே உயிர்க் காற்றாக (ஆக்சிஜனாக) இருக்கிறது. இதனைப் பறிப்பது, மூச்சற்ற நிலையை உருவாக்குவதே ஆகும்.

இந்திய அரசமைப்புச் சட்டமானது, ஒத்திசைவுப்பட்டியல், ஒன்றியப்பட்டியல், மாநிலப்பட்டியல் என அதிகார எல்லைகளை வகுத்திருக்கிறது. கடந்த பத்தாண்டுகளாக ஒத்திசைவுப்பட்டியல் அதிகாரங்கள்



அனைத்தையும், மத்திய அரசின் அதிகாரங்களாக மாற்றிக்கொண்டுவிட்டார்கள். மாநிலப் பட்டியல் என்பதை மதிப்பதே இல்லை. அதில் இருக்கும் பொருள்கள் குறித்தும், அவர்களே சத்தமில்லாமல் சட்டம் இயற்றிக்கொள்கிறார்கள். சட்டம் இயற்றும் அதிகாரத்தை முடக்குவதன் மூலமாக மாநிலங்களின் கை, கால்களை அசைக்க முடியாத நிலையை உருவாக்கப்பார்க்கிறார்கள். மாநிலங்கள் தாம் நினைப்பதைச் செய்யமுடியாத தடையை மத்திய பா.ஜனதா அரசு ஏற்படுத்துகிறது.

ஏழைகளை கல்விக் சாலைகளில் இருந்து துரத்தும் கல்வி முறை!

சமூகநீதி, பொருளாதார ஏற்றத்தாழ்வின்மை, ஒடுக்கப் பட்டோருக்கான வாழ்வு ஆகியவற்றைக் கருத்தில் கொண்டு, மாநில அரசின் கல்விக்கொள்கையை வகுத்திருக்கிறோம். அதனைச் சிதைக்க தேசியக்கல்விக் கொள்கையைக் கொண்டு வருகிறார்கள். இது ஏழை-எளிய மக்களை கல்விச்சாலைகளில் இருந்து துரத்தும் கல்வி முறையாகும்.

இந்தி பேசாத மக்களை - இரண்டாம் தர மக்களாக மாற்றும் சூழ்ச்சி!

'நீட்' தேர்வானது நமது ஏழை கிராமப்புற மாணவர்களின் மருத்துவக்கல்விக் கனவைச் சிதைப்பதாக

இருக்கிறது. மும்மொழிக் கொள்கை என்ற போர்வையில் இந்தி மொழியை மத்திய அரசு மறைமுகமாகத் தமிழ்நாட்டு மாணவர்களின் மீது திணிக்க முற்படுகிறது. மும்மொழிக் கொள்கை என்று முதலில் சொல்லி, பின்னர் அதனை இந்தி மொழிக்கொள்கையாகவே மாற்றிவிடுவார்கள். இது இந்தி பேசாத மக்களை இந்திய நாட்டில் இரண்டாம் தர மக்களாக மாற்றும் சூழ்ச்சியாகும்.

இதை ஏற்க மறுத்ததால் 42 லட்சம் மாணவர்களின் நலனைப் பற்றிக் கவலைப்படாமல், தமிழ்நாட்டுக்குத் தர வேண்டிய 2,500 கோடி ரூபாயைத் தராமல் மறுக்கிறது மத்திய அரசு. அந்தளவுக்கு இரக்கமற்று இருக்கிறது மத்திய பா.ஜனதா அரசு.

மத்திய நிதிக்குழுவின் பரிந்துரையின் அடிப்படையில் மாநிலங்களுக்குப் பகிரப்படும் நிதியானது, தமிழ்நாடு போன்ற பொருளாதாரத்தில் முன்னேறியுள்ள மாநிலங்களின் பங்களிப்பிற்கு ஈடாகத்தரப்படுவது இல்லை. நாம் பங்களிக்கக்கூடிய ஒரு ரூபாய் வரியில் 29 பைசா மட்டுமே நமக்கு நிதிப்பகிர்வாக அளிக்கப்படுகின்றது.

தமிழ்நாட்டு எம்.பி.க்கள்

எண்ணிக்கையைக் குறைக்க சதி!

இயற்கைச் சீற்றங்களினால் தமிழ்நாடு பாதிக்கப் பட்ட போதெல்லாம் கூட, உரிய இழப்பீடுகள், தகுந்த ஆய்வு மற்றும் அளவீடுகள் செய்த பின்னரும், பல முறை வலியுறுத்தியும், வழங்கப்படவே இல்லை. இதன் உச்சகட்டமாகத் தமிழ்நாட்டு எம்.பி.க்களின் எண்ணிக்கையைக் குறைக்கச் சதி எடுக்கிறார்கள்.

நமக்கு இடைஞ்சல் ஏற்படுத்தவும், எரிச்சல் ஏற்படுத்தவுமே கவர்னர்கள் அனுப்பி வைக்கப்படுகிறார்கள். இன்றைய கவர்னர் வந்தது முதல் தமிழ்நாட்டின் வளர்ச்சிக்குத் குழிதோண்டிக் கொண்டிருக்கிறார். நாம் இயற்றிய சட்டமசோதாக்கள் மீது உரிய ஒப்புதல் வழங்காமல் காலம்தாழ்த்தி வந்தார். அவரது செயலை 'சட்டவிரோதம்' என்று உச்சநீதிமன்

றமே தீர்ப்பளித்த பிறகும் அவர் திருந்தவில்லை; திருந்த மாட்டார்; அவரது குணத்தை எந்தத் தீர்ப்பும் மாற்ற முடியாது. கவர்னர் பதவியே தேவையில்லை என்பதுதான் நிரந்தரத்தீர்வாக அமையும்.

வளர்ச்சியான மாநிலங்களே வலிமையான இந்தியா!

எதேச்சதிகார மத்திய அரசு முதல், எரிச்சல் ஏற்படுத்தும் கவர்னர்கள் வரை அனைவரும் மாநிலத்துக்கு எதிரிகளாக இருக்கிறார்கள். எனவே மாநில அமைப்பைக் காப்பதே மாநில மக்களைக் காப்பதாகும் என்பதால்தான் 'மாநில சுயாட்சி' முழுக்கத்தை தி.மு.க. ஒங்கி ஒலிக்கிறது. இவை ஏதோ இந்திய நாட்டின் ஒரு மைப்பாட்டிற்கும், இறையாண்மைக்கும் அச்சுறுத்தல்போல சிலர் பயமுறுத்துகிறார்கள்.

மத்தியில் கூட்டாட்சியை ஒப்புக்கொண்ட நிலையில், இந்திய அரசியல் சட்ட அமைப்பிற்கு உட்பட்டுத் தான் மாநிலங்களுக்குச் சுயாட்சி கேட்கப்படுகிறது என்பதை இவர்கள் வேண்டுமென்றே மறைக்கிறார்கள். கூட்டாட்சி கொண்ட இந்தியா வலிமைபெற வேண்டுமானால் மாநிலங்கள் தாங்கள் விரும்பிய வண்ணம் ஆட்சி செலுத்தி வளர்ச்சியை அடைந்தாக வேண்டும். வளர்ச்சியான மாநிலங்களே, வலிமையான இந்தியாவை உருவாக்கும்.

மாநில சுயாட்சிக்காக

அனைவரும் முழங்குவோம்!

நாம் எந்தப் பிரிவினை எண்ணத்தோடும் மாநில சுயாட்சிக் குழுவை அமைக்கவில்லை. மத்திய அரசின் சார்பில் 1983ஆம் ஆண்டில் சர்க்காரியா ஆணையம், 2007-ம் ஆண்டில் நீதிபதி பூஞ்சி ஆணையம் ஆகியவை அமைக்கப்பட்டது. எனவே மாநில சுயாட்சி என்பது மத்திய ஆட்சியாளர்களாலும் பல்வேறு காலக்கட்டத்தில் ஒப்புக்கொள்ளப்பட்ட உன்னதமான கருத்தேயாகும். எனவே யாரும் தேவையற்ற பீதியைக் கிளப்பத் தேவையில்லை.

இந்தியா வலிமைபெற, வேற்றுமையில் ஒற்றுமை காணவே மாநில சுயாட்சி அவசியமாகும். விடுதலை பெற்ற இந்தியாவில் மொழிவாரி மாகாணங்கள், மக்களது உணர்வுகளை மதித்தது போல, 'மாநில சுயாட்சி'யை நிறைவேற்றினாலும் மக்கள் மனமகிழ்ச்சியை அடைவார்கள் என்பதுதான் முழு முதல் உண்மையாகும். எனவே, மாநில சுயாட்சிக்காக அனைவரும் முழங்குவோம். வளமும், வளர்ச்சியும் பெற்ற மாநிலங்களின் மூலமாக கூட்டாட்சி இந்தியாவை உருவாக்குவோம்.

இவ்வாறு அக்கட்டுரையில் முதல்வர் மு.க.ஸ்டாலின் அவர்கள் கூறியுள்ளார்.

கழக பொதுச்செயலாளர் கலந்துகொள்கிறார்!

வேலூர் மாவட்ட தி.மு.க. அவசர செயற்குழுக் கூட்டம்!

மாவட்டச் செயலாளர் ஏ.பி.நந்தகுமார் எம்.எல்.ஏ. அறிவிப்பு!

வேலூர், ஏப். 18- வேலூர் மாவட்ட தி.மு.க. அவசர செயற்குழுக் கூட்டம் மாவட்ட அவைத்தலைவர் தி.அ.முகமதுசகி தலைமையில் நாளை (19.04.2025-சனிக் கிழமை) அன்று மாலை 05.00 மணியளவில் மாவட்ட தி.மு.க. அலுவலகத்தில் நடைபெற உள்ளது.



கத்துறை அமைச்சர் மாண்புமிகு துறைமுகங்கள் அவர்கள் சிறப்புரையாற்ற யுள்ளார். எனவே வேலூர் மாவட்ட தி.மு.க.விற்குப் பட்ட மாவட்ட அணிமவளம் மற்றும் சுரங்

நிர்வாகிகள், நாடாளுமன்ற, சட்டமன்ற உறுப்பினர்கள், மாநகர, ஒன்றிய, நகர, பகுதி மற்றும் பேரூர் செயலாளர்கள், மாநகர நிர்வாகிகள், தலைமைச் செயற்குழு, பொதுக்குழு உறுப்பினர்கள், தலைமை அணிகளின் துணை செயலாளர்கள், மாவட்டத்திற்கு உட்பட்ட அனைத்து சார்பு அணிகளின் நிர்வாகிகள் ஆகியோர் அனைவரும் தவறாமல் கூட்டத்தில் கலந்து கொள்ளுமாறு அன்போடு கேட்டுக் கொள்ளப்படுகிறார்கள். பொருள்: 1. 5 சட்டமன்ற தொகுதிகளின் BLA-2 விவரங்களை தேர்தல் ஆணையத்தின் உரிய படிவத்தில் தேர்தல் ஆணையத்திற்கு சமர்ப்பித்தல். 2. 5 சட்டமன்ற தொகுதிகளின் BLA-2-க்களின் தொடர்பு எண்களை அந்தந்த தொகுதி வாட்ச்ப் குழுக்களில் இணைத்தல். 3. கழக ஆக்கப் பணி இவ்வாறு ஏ.பி. நந்தகுமார் எம்.எல்.ஏ. தெரிவித்துள்ளார்.



மதுரை வடக்கு மாவட்ட தி.மு.க. மாணவரணி சார்பில் இல்லம் தோறும் சென்று மாணவர் அணி சேர்க்கை முகாமியை வடக்கு மாவட்ட செயலாளர், வணிகவரி மற்றும் பதிவுத்துறை அமைச்சர் பி.மூர்த்தி துவக்கி வைத்தார். உடன் கழக நிர்வாகிகள் நேரு பாண்டியன் சிறைச்செல்வன், சசிசுமார், கௌரி சங்கர், ராமமூர்த்தி, சுதன், காவேரி, அன்பழகன், ஆதிசங்கர், கதிரவன், எம். ஆர்.எம். முரளி, கேசவன், சரவணன், அபிதா பாண்டியன் மற்றும் தொழிலாளர் நிர்வாகிகள் கலந்து கொண்டனர்.

நடைபெற உள்ள 2026 சட்டமன்றத் தேர்தலில் முதல்வரின் சாதனைகளை எடுத்துக்கூறி

கழக வேட்பாளர்களை அமோக வெற்றி பெறச் செய்வீர்!

திவனூரில் நடைபெற்ற மாவட்டச் செயற்குழுக் கூட்டத்தில் செஞ்சி மஸ்தான் பேச்சு!

மைலம், ஏப். 18- ஆம் ஆண்டு நடைபெற உள்ள சட்டமன்ற தேர்தலில் முதலமைச்சரின் பல்வேறு திட்டங்களை வாக்காளர்களிடம் எடுத்துக் கூறி செஞ்சி, மயிலம், திண்டிவனம் ஆகிய மூன்று தொகுதிகளில் கழகத்தின் சார்பில் போட்டியிடும் வேட்பாளர்களை அமோக வெற்றி பெற செய்ய வேண்டும் என திவனூரில் நடைபெற்ற விழப்புரம் வடக்கு மாவட்ட செயற்குழு கூட்டத்தில் மாவட்ட பொறுப்பாளர் செஞ்சி மஸ்தான் எம்.எல்.ஏ. தெரிவித்தார். விழப்புரம் வடக்கு மாவட்ட தி.மு.க. செயற்குழு ஆலோசனைக் கூட்டம் மயிலம் வடக்கு ஒன்றியம் திவனூரில் நடைபெற்றது. கூட்டத்திற்கு மாவட்ட அமைத்தலைவர் டாக்டர் சேகர் தலைமை தாங்கினார். சட்டமன்றத் தொகுதி மேற்பார்வையாளர்கள் செஞ்சி அப்துல் மாலிக், மயிலம் இளபுகழேந்தி, திண்டிவனம் ஜாஃபர் அலி ஆகியோர் முன்னிலை வகித்தனர். மயிலம் வடக்கு ஒன்றிய செயலாளர் மணிமாறன் அனைவரையும் வரவேற்றார்.

கூட்டத்தில் விழப்புரம் வடக்கு மாவட்ட பொறுப்பாளரும் செஞ்சி தொகுதி சட்டமன்ற உறுப்பினர் செஞ்சி மஸ்தான் கலந்து கொண்டு சிறப்புரை யாற்றினார் அப்போது அவர் பேசுகையில், தேர்தல் களத்தில் பாக முகவர்கள் கடமையுடன் பொறுப்புடன் தேர்தல் பணியில் விழிப்புடன் இருந்து பணியாற்ற வேண்டும். கழக தலைவர், தமிழ்நாடு முதலமைச்சர் மு.க.ஸ்டாலின் அவர்கள் செய்துள்ள பல்

நிறை வேற்றப்பட்டன. மாவட்ட பொருளாளர் ரமணன் தீர்மானங்களை வாசித்தார். கூட்டத்தில் முன்னாள் சட்டமன்ற உறுப்பினர்கள் டாக்டர் மாசிலாமணி, சேதுநாதன், செந்தமிழ் செல்வன், தலைமை தீர்மானம் உறுப்பினர் செஞ்சி சிவா, மாவட்டத் துணைச் செயலாளர்கள் அருணகிரி, அமுதா ரவிக்குமார், செயற்குழு உறுப்பினர்கள் விஜயகுமார், நெடுஞ்செழியன், சீனி சின்னராஜ், பொதுக்குழு உறுப்பினர்கள் செல்வராஜ், மணிவண்ணன், வீரே ரவி, சாந்தி ஏழுமலை, ஒன்றிய செயலாளர்கள் அண்ணாதுரை துரை இளம்வெகுதி சொக்கலிங்கம் ராஜாராமன் விஜயராகவன் பச்சையப்பன் நாராயண



கழகத் தலைவர், முதல்வர் மு.க.ஸ்டாலின் அவர்களின் அறிவிப்புக்கு இணங்க மதுரை தெற்கு மாவட்ட தி.மு.க. மகளிர் அணி சார்பாக ஐராவதநல்லூரில் அண்ணல் அம்பேத்கர் அவர்களின் பிறந்தநாளை சமத்துவ நாளாக கொண்டாடும் வகையில் மாவட்டச் செயலாளர் சோப்டி மு.மணிமாறன் தலைமையில் அன்னாரின் திருவுருவப்பத்திற்கு மாலை அணிவித்து உறுதிமொழி ஏற்று மகளிர் அணி அமைப்பாளர் கிருத்திகா தங்க பண்ணையன் ஏற்பாட்டில் 300க்கும் மேற்பட்போக்கு நலத்திட்ட உதவிகள் வழங்கி சிறப்பிக்கப்பட்டனர். உடன் கழக நிர்வாகிகள் தனபால், செந்தாமரைக்கண்ணன், ஆறுமுகம், கணேசன், காளிதாஸ், மகளிர் தொண்டர் அணி பிரிமாரி, ரதி மற்றும் கழக நிர்வாகிகள், கழகத்தினர் பொதுமக்கள் உள்ளனர்